

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर के बीज उत्पादन केन्द्र को सर्वोत्तम केन्द्र का मिला सम्मान

पंतनगर। ०३ मई, २०१७। पंतनगर विश्वविद्यालय के प्रजनक बीज उत्पादन केन्द्र को वर्ष २०१६-१७ में देश के सर्वश्रेष्ठ प्रजनक बीज उत्पादन केन्द्र के अवॉर्ड से सम्मानित किया गया है। पंतनगर विश्वविद्यालय को यह सम्मान स्वामी केशवानन्द राजस्थान कृषि विश्वविद्यालय, बीकानेर में आयोजित ३२वीं वार्षिक बैठक में भारतीय कृषि अनुसंधान परिषद के भारतीय बीज विज्ञान संस्थान द्वारा दिया गया। विश्वविद्यालय के प्रजनक बीज उत्पादन केन्द्र द्वारा राष्ट्रीय बीज परियोजना (एन.एस.पी.) के अन्तर्गत किये गये प्रजनक बीज उत्पादन के साथ-साथ भारतीय कृषि अनुसंधान परिषद (आई.सी.ए. आर.) की बीज परियोजना के अन्तर्गत उच्च गुणवत्ता युक्त बीज उत्पादन करने एवं कृषकों एवं बीज उत्पादकों को समय-समय पर प्रशिक्षण देने के उत्कृष्ट कार्य हेतु यह सम्मान प्राप्त हुआ है। यह सम्मान आई.सी.ए.आर. के सहायक महानिदेशक (बीज) द्वारा पंतनगर विश्वविद्यालय के बीज उत्पादन केन्द्र के सहायक निदेशक, डा. बिजेन्द्र कुमार, को प्रदान किया गया। विश्वविद्यालय के वैज्ञानिक डा. करुणा विशुनावत, डा. ओमवती वर्मा, डा. मुकेश कर्नवाल एवं डा. रश्मि तिवारी भी सम्मान समारोह में उपस्थित थे। यह सम्मान प्राप्त करने में उपरोक्त वैज्ञानिकों के साथ-साथ केन्द्र के निवर्तमान संयुक्त निदेशक (बीज), डा. पी.के. श्रोत्रिय, का भी उल्लेखनीय योगदान रहा है।